

॥

॥ श्रीरस्तु ॥

श्रीमदभिनवभरताचार्यवाग्गेयकारतोदरमल्ल-

तिम्मामात्यनन्दन-

रामामात्येन निर्मितः

॥ स्वरमेळकलानिधिः ॥

श्रीनवसालनाम्नि राज्ये मुद्राधिकारे नियुक्तेन
संस्कृतविद्यानैपुण्योपात्त येम्. ये. विरुदविराजमानेन

एस्. नारायणस्वामिशर्मणा
संशोधितः ।

RAMAMATYA'S
SVARAMELAKALANIDHI,
(A work on Music)

EDITED BY

S. Narayanaswami Kiyar, M. A.,
of the Pudukkottai State Service.

कुम्भघोणस्थ "श्रीविद्यामुद्राक्षरशालायां" मुद्रापितस्सन्
विजयतेतराम् ॥
श्रीरस्तु ।

मूल्यं पादरूप्यकम्] १९०६ [Price Ang. 4.

Copyright Reserved.

PREFACE.

Svaramelakalanidhi seems to have been once a popular book. Manuscript copies of the work have been preserved in many libraries of books on Music in several parts of India; but as these are not easily available to the public, the book has been printed so as to make it accessible to all.

Rāmāmātya, the author of the book, was a Niyogi Brahmin of the Todaramalla family, which was once well-known in and about Rajamundri, but is said to be now extinct. His father was one Timmāmātyā, of whom very little is known. Rāmāmātya seems to have been a distinguished musician and composer (*vāggeyakāra*) and earned by his proficiency in the science and art of Music the title of *Abhinava Bharatāchārya* or 'the modern Bharata.' Among his musical compositions are mentioned 'Rāgakadambakam', of which the several portions are to be composed in different *rāgas*; 'Panchatālesvaram' of which the different parts are to be adapted to the once prevalent five original * *tālas*; *Svarāṅkam*, *Mātrikā*, *Srīraṅgam*, *Srīvilāsam*, &c, for the composition of which *prabandhas* elaborate rules are laid down in *Saṅgītaratnākara*, the standard treatise on Hindu Music. Rāmāmātya lived in the sixteenth century and was a minister of Rāma Rāja, the ill-fated king of Vijianagar that was defeated and slain in 1565 at Talikota. The minister was held in great respect by the king, from whom he received the grant of a large estate on the Coromandel Coast and a fort in the principality of Kondavidu (near Guntur) that was then subject to Vijianagar. None of the works mentioned above seem to have been preserved anywhere.

From the colophon † at the end of the book, it will be found that the book was completed in the *Srāvana* month of

* These five tālas are said to have proceeded from the five faces of Sankara

† शान्तेनात्रधराधराद्विधरणीगण्येऽथ साधारणे

वर्षे ध्रावणमासि निर्मलतरे पक्षे दशम्यां तिथौ ।

रामामात्यनिर्निर्मितस्वरततेर्निर्मित्य रत्नाकरं

सोऽयं मेलकलः निर्निर्मितमतामाकल्पमाकल्पताम् ॥

Saka 1472—i.e., in August—September of 1550 A.D. The circumstances in which the book was composed are referred to in the prefatory portion of the book. While Rāma Rājā, king of Vijayanagar was, with his brothers Timma Rājā and Venkātadri Rājā, listening to the sweet discourse of Rāmāmātya's music, Venkātadri Raja referred to the conflicting views that then prevailed with reference to the many questions connected with the science and art of Music, and requested Rāmāmātya to compose a work reconciling the differences. The request was supported by the king Rāma Rājā, who knew of no better person for undertaking the work, as he thought that, while others knew only the theoretical or the practical side of the subject, Rāmāmātya was an expert in both. The minister-musician felt that he was bound to respect the wishes of the king from whom he had received many favours and set about to compose a simple faultless work based on the *Saṅgītaratnākara*.

The book, which from this account may be taken to be flawless, came in for very severe criticism from Venkatamakhi, (son of Govinda Diksbitar, a minister of a Naik king of Tanjore) who, in his *Chaturdandiprakāśika*, has written that, for the inexcusable mischief that Rāmāmātya caused by his wrong classification of *melas*, he could not escape punishment in the next world, even though he might go to Rāmesvaram and have a purificatory bath there.

The book is divided into five portions as shewn below :—

- (1) The prefatory portion, in which the author gives an account of the circumstances in which he wrote the book and of the plan on which the work was composed.
- (2) The *Svarā* portion, containing with other matter an account of the *Śrutis* and *Svarams*.
- (3) The *Vīna* portion, in which four kinds of the *Vīna* instruments are described.
- (4) The *Mela* portion, in which it is shewn that the *rāgas* can be divided into twenty (or fifteen) classes.

- (5) The *Rāga* portion, in which the peculiarities of many *Rāgas* or tunes are pointed out.

The manuscripts on which this printed book is based are those of the *Svaramelakalānidhi* in:—

- A. The Madras Oriental Manuscripts Library.
- B. The Tanjore Palace Sarasvatimahāl Library, (For a portion).
- C. The Library of Brahma Sri Subbarāma Dikshitar, a musician and composer of the Ettayapuram Samastānam.

Of manuscripts A and B, copies were got through Mr. P. Varadāchāryar, B. A., Head Munshi, Oriental Mss. Library, Madras and Mr. T. S. Kuppaswāmi Sāstriyar, Teacher, Training School, Tanjore respectively, and the manuscript C was sent to me directly by its owner. I have to thank these three gentlemen for their kindness, as also my esteemed brother, Mr. S. Radhākṛishna Aiyar, B. A., Principal, Maharaja's College, Pudukkottai, for several valuable suggestions that I have received from him, and Brahma Sri Radhākṛishna Sāstriyar, Teacher of Sanskrit Literature and Rhetoric, Sanskrit Pāthasāla, Pudukkottai, for his kindness in reading the proofs.

11th April, 1906. }
PUDUKKOTTAI

THE EDITOR.

॥ श्रीरस्तु ॥

॥ स्वरमेळकलानिधौ ॥

उपोद्धातप्रकरणं (पूर्वभागः) ।

श्रीरङ्गैकनिधिर्गभीरललिताकारस्स्वरासिधुति-
ग्रामोदारपदैकतानविलसद्भक्तिप्रवीणावृतः ।

श्रीरङ्गप्रणयीसनातनसमुत्तालाभिरामक्रियो

नादब्रह्ममयः प्रसाधितवपुर्नारायणस्त्रायताम् ॥ १ ॥

पुरा पुराणो मुनिराविरासीत् मुरारिनाभीनळिनान्तराळात् ।

सङ्गीतसारः किल सामवेदात् वेदान्तशास्त्रादिव तत्त्वबोधः ॥

अस्मादभूदत्रिरमुष्य नेत्रात् अमर्त्यबन्धुर्विधुराविरासीत् ।

यत्पादसङ्गादखिलाश्च गङ्गानद्योभरः सङ्गकृते पयोधेः ॥ ३ ॥

अक्षीभवन्कुक्षिभवो मुरारेर्ददर्श यत्कारणकाव्यसाहसम् ।

कलानिधिर्योऽनवगीतरत्नाकरं च पुष्पाति कनत्प्रवाळम् ॥ ४ ॥

ततो बुधोऽभूत्तनयोऽस्य तस्मात् पुरुरवाः पुण्यकृदायुरस्मात् ।

यातितातो नहुषोऽपि तस्य वंशे बभूवुर्भरतादयोऽन्ये ॥ ५ ॥

एषां कुलालंकृतिरेष जज्ञे श्रीरङ्गनाथो जितराजराजः ।

तया सदाचारदृशा विविन्ते राजर्षिभावं रमितक्षमो यः ॥ ६ ॥

तिम्भाम्बिका तस्य बभूव देवी साध्वीजनानामिव या समष्टिः ।

सती यशोदा विनताऽनसूया सुदक्षिणा सत्यवती सुभद्रा ॥ ७ ॥

तपोविशेषेण तयोश्शेषराजाधिराजोऽजनि रामराजः ।

कन्याप्रदोऽस्मै स हि कृष्णरायः कन्यापितृत्वं बहुमन्यते स्म ॥

भुजो यदीयो भुजगेन्द्रजेता भुवं विभर्तीति न विस्मयाय ।

चेतोऽणुमात्रं जगदेकधुर्यं शेषाचलेशं वहतीति चित्रम् ॥ ९ ॥

यः खड्गैकसखस्सहानुजयुगो निर्गत्य विद्यापुरात्

लब्ध्वा गुप्तिगिरौ सदाशिवमहीपालं निरालम्बनम् ।

स्वामिद्रोहकृतः प्रतीपनृपतीन्निर्जित्य भद्रासने

कर्णाटे भगवानिव ध्रुवमयं कीर्त्त्या सहास्थापयत् ॥ १० ॥

दधीचिराधेयशिविक्षितीशं जीमूतवाहादिमजीवनाङ्गैः ।
 अवाप्तमूर्तेरिह येन कीर्तिर्भाति प्रणीतं भुवि बल्लभत्वम् ॥ ११ ॥
 तस्यानुजौ विश्रुततिम्मराज श्रीवेङ्कटाद्रिक्षितिपावभूताम् ।
 अजातशत्रोरभिजातवृत्तः भीमार्जुनौ भीमभुजाविवायौ ॥ १२ ॥
 अमुक्तपार्श्वद्वितयोऽनुजाभ्यां रामावतारो भुवि रामराजः ।
 दिवानिशं दीव्यति शीतभानुदिवाकराभ्यामिव रत्नसानुः ॥ १३ ॥
 विजित्य सर्वानपि पारशीकान् रणेषु तत्कीर्तिपटच्चराणि ।
 आधूय भूयो हरितो वधूटीः विशोभयत्येष यशोदुकूलैः ॥ १४ ॥
 श्रीरामयामाल्यवरेण रत्नकूटाभिधं कारितमेष सौधम् ।
 आलोकयन्निर्जितवैजयन्तं हर्षोद्गुरो विस्मितमानसोऽभूत् ॥ १५ ॥
 अनेकतेजोनिधिराजहंससमाकुलं नित्यमनन्तजिष्णुम् ।
 नानासुधर्मावलिनर्मवासमन्यं सुमेरुं समुदाहरन्ति ॥ १६ ॥
 मन्दानिलाकम्पितवैजयन्ती मन्दारशाखाव्यतिघट्टनेन ।
 आरामलक्ष्म्या मरुतां तनोति हल्लीसलीलामिव यस्य लक्ष्मीः ॥
 पर्वेन्दुविम्बोपलसीम्नि पादमारोप्य यस्मिन्नधिवासवत्यः ।
 पाञ्चालिकानां मिथुनानि कन्याः पाणिग्रहं प्रापयितुं यतन्ते ।
 सौधान्तरेऽस्मिन् कुरुते प्रमोदात् स रामराजस्समयापनोदम् ।
 सङ्गीतसाहित्यकलाविशेषशेषावतारैर्विवुधैरुपेतः ॥ १९ ॥

सैलारागकदम्बमातृकलसद्वयप्रबन्धादिम-

द्वात्रिंशद्वरसूदकानधिगतश्रीपञ्चतालेश्वरान् ।

श्रीरङ्गद्विपदस्वराङ्कसहितान्सश्रीविलासादिकान्

त्रिंशद्वासरविप्रकीर्णकमहानर्घप्रबन्धादिमान् ॥ २० ॥

चेतोरञ्जनषोडशभुवमुखानेकार्थगम्भीरिषट्-

चत्वारिंशदुदारसालकमहागूढप्रबन्धान्वितान् ।

अन्यान्विंशतिरागविश्रुततमश्रीपञ्चरत्नस्फुर-

द्गीतालंकृतसाक्षराक्षपनपर्यायरूपेतानपि ॥ २१ ॥

स वैणिक्कैस्संसादि गीयमानान् समञ्जसश्रावककण्ठनादैः ।

श्रीरामयामाल्यकृतप्रबन्धान् आकर्ष्य कर्णाभरणान्यनन्दत् ॥ २२ ॥

अत्रान्तरे संसदि रामराजं सङ्गीतसाहित्यविनोदभाजम् ।
 वेलानुरूपं विनयादवादीत् श्रीवेङ्कटाद्रिक्षितिपालसिंहः ॥ २३ ॥
 सङ्गीतशास्त्रे बहुधा विरोधास्सन्त्येव लक्ष्येषु च लक्षणेष्ु ।
 सर्वं समीकृत्य स राममन्त्री तनोत् शास्त्रं वचसा तवेति ॥ २४ ॥
 अथासनस्यान्तिकभाजमेनं अधीतसङ्गीतकलारहस्यम् ।
 श्रीरामयामात्यमिदं वधापि श्रीरङ्गराजाधिपरामराजः ॥ २५ ॥
 विज्ञानते लक्षणमात्रमेके विदन्ति लक्ष्यं कतिचिज्जगत्याम् ।
 सलक्ष्यलक्ष्मोभयसारवेदी सन्दृश्यते नैव भवानिवान्यः ॥ २६ ॥
 विद्यानिधिः कलपदेशिकस्ते मातामहो दत्तिलवन्महोयान् ।
 गान्धर्वशास्त्रेषु तनोऽपि तानि तत्सम्प्रदायेन तव स्फुरन्ति ॥
 सङ्गीतशास्त्रेषु मतान्तराणि सन्त्येषु सारांशमुपाददानः ।
 संगृह्य सलक्षणलक्ष्ययुक्तं सङ्गीतशास्त्रं सरसं विधेहि ॥ २८ ॥
 मतानुवृत्त्या भरतादिमानां स्वरप्रमाणं सुलभं कुरुष्व ।
 पतञ्जलिः पाणिनिशास्त्रदृष्ट्या शब्दव्यवस्थां कृतवान्यथादौ ॥
 हृत्पूरितानन्दमिति ब्रुवाणः कर्पूरवीटीमददादमुष्मै ।
 सादाय तामारचितानुमोदः विचारयाभास स राममन्त्री ॥ ३० ॥
 स एव सर्वाधिककोण्डवीट प्रधानदुर्गप्रतिपादनेन ।
 पूर्वार्णवेनैव परीतमूर्तेर्विभुत्वमुर्व्या विततार मह्यम् ॥ ३१ ॥
 अस्य प्रसादादमिताग्रहारप्रतिष्ठयाऽनेकमहीसुराणाम् ।
 आलम्बनं तत्र विधाय तेषां अनुग्रहादाप विशालकीर्तिम् ॥
 जेलूरिसिन्हासनपट्टणेन युक्तां सरत्नामिव हारवल्लीम् ।
 वितीय मे सश्रमवातिराशमेरधीशतामस्य तुलामतानीत् ॥ ३३ ॥
 प्रयच्छति प्रत्यहमत्युदारां सम्माननां सादरमेष मह्यम् ।
 सनं जगत्यामुपकर्तुकामः स राजभूरस्य पटुर्मुदेहम् ॥ ३४ ॥

अचिराद्विरचय्याहं स्वरमेळकलानिधिम् ।

तमस्मै चोपदीकृत्य गम्यासं कृतकृत्यताम् ॥

सोऽहं सङ्गीतसाहित्यलक्ष्मीदक्षिणनायकः ।

इत्थं विचिन्त्य तं राममन्त्री वक्तुं प्रचक्रमे ॥

॥ श्रीरामनयम् ॥

॥ स्वरमेळकळानिधिः ॥

रामामात्य प्रणीतेऽस्मिन् स्वरमेळकळानिधौ ।
उपोद्धात प्रकरणं स्वरप्रकरणं ततः ॥
वीणाप्रकरणञ्चातो मेळप्रकरणं परम् ।
रागप्रकरणञ्चेति पञ्चप्रकरणानिहि ॥
उपोद्धातप्रकरणानन्तरं राममन्त्रिणा ।
तत्र स्वरप्रकरणे द्वितीये प्रतिपाद्यते ॥
गीतप्रशंसा गान्धर्वगानभेदास्ततः परम् ।
स्थानानि श्रुतयश्शुद्धास्स्वराश्च विकृता अपि ॥
(सकलस्वरसंज्ञाश्च) लक्ष्यलक्षणसम्भवाः ।
अथ वीणाप्रकरणे तृतीये प्रतिपाद्यते ॥
वीणाप्रशंसा वीणाया मेळनप्रक्रिया ततः ।
प्रमाणकरणं शुद्धविकृतस्वरसंहतेः ॥
शुद्धमेळाख्यवीणादौ मध्यमेळाह्वये ततः ।
तृतीयेच्युतराजेन्द्रमेळवीणेति लक्षिता ॥
अथ मेळप्रकरणे तुरीये प्रतिपाद्यते ।
मेळानां विंशतिर्भेदाः रागास्तन्मेळसम्भवाः ॥
न्यासा अंशा ग्रहास्तेषां नामपक्षान्तरे ततः ।
मेळाः पञ्चदशेत्येवं गीते विंशतिरेवतु ॥
उत्तरेतु प्रकरणे पञ्चमे प्रतिपाद्यते ।
रागानां च त्रयोभेदा उत्तमाभ्यमध्यमाः ॥
उत्तमानां मध्यमानां रागाणां लक्षणं ततः ।
अधमानां च केषांचित् एतावान् वस्तुसङ्ग्रहः ॥

॥ इति श्रीमदभिनवभरताचार्यवागीशकारतोदरमल्लतिरामात्यनन्दन
रामामात्यनिमिते स्वरमेळकळानिधौ उपोद्धातप्रकरणं संपूर्णम् ॥

सामवेदादिदं गीतं सञ्जग्राह पितामहः ।
 गीतेन प्रीयते देवस्सर्वज्ञः पार्वतीपतिः ॥
 गोपीपतिरनन्तोपि वंशध्वनिवशङ्कतः ।
 सामगीतिरतो ब्रह्मा वीणासक्ता सरस्वती ॥
 किमन्ये यक्षगन्धर्व देवदानवमानवाः ।
 अज्ञातविषयास्वादो बालः पर्यङ्किकागर्तः ॥
 रुदन् गीतामृतं पीत्वा हर्षोत्कर्षं प्रपद्यते ।
 वने चरस्तृणाहारश्चित्रं मृगशिशुः पशुः ॥
 लुब्धो लुब्धकसङ्गीते गीते यच्छति जीवितम् ।
 कृष्णसर्पोपि तद्गीतं श्रुत्वा हर्षं प्रपद्यते ॥
 तस्य गीतस्य माहात्म्यं के प्रशंसितुमीशते ।

॥ इति गीतप्रशंसा ॥

गान्धर्वस्वरसन्धर्भो गीतमित्यभिधीयते ।
 गान्धर्वं गानमित्यस्य भेदद्वयमुदीरितम् ॥
 अनादि संप्रदायं यत् गन्धर्वैस्संप्रयुज्यते ।
 नियतं श्रेयसो हेतुस्तत् गान्धर्वं प्रचक्षते ॥
 यत्तुवाग्गेयकारेण रचितं लक्षणान्वितम् ।
 देशीरागादिभिः प्रोक्तं तद्गानं जनरञ्जनम् ॥
 तत्र लक्ष्यानुरोधेन गान्धर्वं संप्रयुज्यते ।
 तस्य लक्ष्यपरित्यागे प्रत्यवायो न विद्यते ॥
 तस्माल्लक्ष्यप्रधानं तन्नतल्लक्ष्यं प्रधानकम् ।
 परित्यागेत्र लक्ष्यस्य रञ्जनं नैवजायते ॥
 तस्माल्लक्ष्यानुरोधेन गानं लोके प्रवर्तते ।
 सर्वसङ्गीतशास्त्रार्थवेदिना शार्ङ्गसूरिणा ॥
 गीतेर्लक्ष्यप्रधानत्वमाद्याध्याये निरूपितम् ।
 तद्वा लक्ष्यप्रधानानि शास्त्राण्येतानि मन्वते ॥
 तस्माल्लक्ष्यविरहं यत् तच्छास्त्रं नेयमन्यथा ।

ग्रहन्यासादिनियमो यद्वा शास्त्रस्य गोचरः ॥
 ग्रहन्यासस्वराणां तु लक्ष्यस्थानं विरुध्यते ।
 सर्वत्र परिहारोयं लक्ष्यलक्ष्म विरोधिनी ॥
 देशीरागेषु कथितशार्ङ्गदेवेन सूरिणा ।
 तेनैव कथिता गाने लक्षणा विततापि च ॥
 तस्माल्लक्ष्यप्रधानत्वं कृत्वा (वस्वे) ? स्वलक्षणम् ।
 इति गीतस्य सर्वस्य द्विर्भावस्य भिदाद्वयम् ॥
 आत्मा विवक्षमाणोयं मनः प्रेरयते मनः ।
 देहस्थं वह्निमाहन्ति सप्रेरयति मारुतम् ॥
 ब्रह्मग्रन्थिस्थितस्सोऽथ क्रमादूर्ध्वपथे चरन् ।
 नाभिहृत्कण्ठमूर्धास्येष्वाविर्भावयतिध्वनिम् ॥
 नादोति सूक्ष्मं सूक्ष्मं च पुष्टोऽपुष्टश्च कृत्रिमः ।
 इति पञ्चाभिधान्धत्ते पञ्चस्थानस्थितः क्रमात् ॥
 व्यक्त्वाहरेत्त्वसौत्रेया हृदिमन्द्रोभिधीयते ।
 कण्ठे मध्याभूमितारो द्विगुणश्चोत्तरोत्तरः ॥
 ॥ इति स्थानानि ॥

तस्य द्वाविंशतिर्धेदाश्चवणाच्छ्रुतयोमताः ।
 हृद्यूर्ध्वनाभिसंलग्नानाड्यो द्वाविंशतिर्मताः ॥
 तिरश्चस्ताद्युतावत्यश्चुतयो मारुताहताः ।
 उच्चोच्चतरतांयाताः प्रभवन्त्युत्तरोत्तरम् ॥
 एवं कण्ठे तथा शीर्षे श्रुतिर्द्वाविंशतिर्मताः ।
 ॥ इति श्रुतयः ॥

श्रुतिभ्यस्स्वराण्यष्टजर्षभगान्धारमध्यमाः ।
 पञ्चमो धैवतश्चाथ निषाद इति सप्त ते ॥
 तेषां संज्ञाः सरिगमपधनीत्यपरा मताः ।
 श्रुत्यनन्तरभावीयस्तिग्धोनुरणनात्मकः ।
 स्वतो रज्जयतिश्रोतृचित्तं स स्वर उच्यते ।

सुव्यक्तमेव वीणायामस्यार्थस्य निदर्शनम् ॥
 तत्र तुर्यश्श्रुतौ षड्जस्तप्तम्यामृषभो मतः ।
 ततो नवम्यां गान्धारस्त्रयोदश्यान्तु मध्यमः ॥
 पञ्चमस्तप्तदश्यान्तु धैवतो विंशतिश्रुतौ ।
 द्वाविंश्यान्तु निषादस्यात् श्रुतिष्विस्थं स्वरोद्भवः ॥
 ननु श्रुतिश्चतुर्थ्यादिरस्त्वेवं स्वरकारणम् ।
 त्र्यादीनां तत्र पूर्वासां श्रुतीनां हेतुता कथम् ॥
 ब्रूमस्तुर्या तृतीयादिश्रुतिः पूर्वाभिकाङ्क्षया ।
 निर्धार्यतेऽतश्श्रुतयः पूर्वा अप्यत्रहेतवः ॥
 एते षड्जादयस्तप्त स्वराः शुद्धाः प्रकीर्तिताः ।
 विकृताश्चैव सप्तैवेत्येवं सर्वे चतुर्दश ॥
 ननु रत्नाकरे शार्ङ्गदेवेन विकृतास्स्वराः ।
 द्वादशोक्ताः कथं ते तु सप्तैव कथितास्त्वया ॥
 सत्यं लक्षणतोभेदो द्वादशानामपीष्यते ।
 शुद्धेभ्यस्तत्रभेदस्तु सप्तानामेव लक्ष्यते ॥
 आधारश्रुतिसन्त्यागात् ध्वनिभेदः प्रकीर्तितः ।
 पञ्चानां परिशिष्टानां स्वराणां विकृतात्मनाम् ॥
 पूर्वस्वरश्रुतिर्ग्राह्यात्पूर्वश्रुति वर्जनात् ।
 अपि लक्षणतोभेदे पूर्वोक्तस्वरसंहतेः ॥
 आधारश्रुतिनिष्ठत्वाल्लक्ष्यभेदो न विद्यते ।
 कथं नभेद इति चेत्सलक्ष्यस्थो निरूप्यते ॥
 शुद्धषड्जादच्युतस्तु सषड्जो नैवभिद्यते ।
 अच्युतो मध्यमश्शुद्धान्मध्यमान्नाभिदां भजेम् ॥
 शुद्धर्षभाद्य विकृत ऋषभो न प्रथग्भवेत् ।
 विकृतो धैवतश्शुद्धाद्धैवतान्नातिरिच्यते ॥
 मध्यमश्चतुष्पादाने विकृतः पञ्चमस्तु यः ।
 चिभ्रुतेर्विकृतानैव पञ्चमाद्भेदमश्नुते ॥

तस्माच्चतुर्दशस्वेव पूर्वोक्तेष्वेव पञ्चकः ।
 अन्तर्भूतो यतस्तस्मान्नप्रथकथितो मया ॥
 सप्तानां विकृतानां तु निर्देशं लक्ष्मचक्ष्महे ।
 च्युतषड्जश्च्युतो मध्यश्च्युतस्स्यात् पञ्चमस्ततः ॥
 स्यात् साधारणगान्धारोन्तरगान्धार इत्यति ।
 स्यात् कैशिक निषादोऽथान्यः काकलिनिषादकः ॥
 हित्वा चतुर्थस्याधार श्रुतिं षड्जो यदा श्रुतिम् ।
 तृतीयामाश्रयेदेषच्युतषड्जोभिधीयते ॥
 एवं लक्षणकालेन च्युतमध्यमपञ्चमौ ।
 शुद्धस्य मध्यमस्याथ गान्धारश्रुतिमाश्रितः ॥
 ससाधारण गान्धारोन्तरगान्धार उच्यते ।
 योमध्यमस्य शुद्धस्य श्रुतिद्वयमुपाश्रितः ॥
 प्रथमां शुद्धषड्जस्य निषादश्चेच्छ्रुतिं श्रितः ।
 स कैशिकनिषादाख्यः कथितो गीतवेदिभिः ॥
 निषादश्शुद्धषड्जस्य श्रयते चेच्छ्रुतिद्वयम् ।
 सकाकलिनिषादस्स्यादेवं सप्तापि लक्षिताः ॥
 चतुर्दशस्वरेष्वेषु वक्ष्ये लक्ष्यानुसारतः ।
 नामान्तराणि केषांचित् व्यवहारप्रसिद्धये ॥
 च्युतषड्जस्तु लोकेस्मिन् निषादत्वेन कीर्तितः ।
 च्युतषड्ज निषादाभिधानं तस्य विधीयते ॥
 च्युतस्य मध्यमस्यापि गान्धार व्यवहारतः
 च्युतमध्यमगान्धारसंज्ञास्य क्रियते मया ॥
 च्युतपञ्चममाचष्टे लोको मध्यमसंज्ञया ।
 अस्माभिः कथ्यते सोऽथ च्युतपञ्चममध्यमः ॥
 लक्ष्ये तु कुत्रचित् शुद्ध गान्धारस्थानमाश्रयन्
 ऋषभः कीर्त्यतेस्माभिः पञ्चश्रुत्यृषभाद्वयः ॥
 ससाधारण गान्धारस्थानस्थ ऋषभो यदि ।

लक्ष्यानुसारतः प्रोक्तस्तत्तत्पदश्रुतिकर्षभः ॥
 शुद्धे निषादे नामान्यत् स्यात्पञ्चश्रुतिधैवतः ।
 स्यात् कैशिकनिषादोन्यत् नामषट्श्रुतिधैवतः ॥
 अथानुवादः क्रियते क्रमादुक्तस्वरावलेः ।
 वक्ष्यमाणेग्रतो ग मेळने सुखबुद्धये ॥
 शुद्धास्सप्तस्वराश्शुद्धपूर्वयातत्तदाख्यया ।
 विज्ञेयाः क्रमशःशुद्धषड्जशुद्धर्षमस्ततः ॥
 शुद्धगान्धार इति च शुद्धमध्यम इत्यपि ।
 शुद्धपञ्चम इत्येवं शुद्धधैवत इत्यति ॥
 ततश्शुद्धनिषादश्चेत्येवं सप्तस्वराभिधाः ।
 विकृतास्सप्त कथ्यन्ते च्युतषड्ज निषादकः ॥
 च्युतमध्यमगान्धारः च्युतमध्यमपञ्चमः ।
 ससाधारणगान्धार स्यात् कैशिकनिषादकः ॥
 स्यात् काकलिनिषादोऽथान्तरगान्धार इत्यपि ।
 शुद्धगान्धारके तस्य पञ्च श्रुत्युपभाभिधा ॥
 साधारणेपि गान्धारे षट्श्रुत्युपभनाम च ।
 अस्ति कश्चित् कचिद्भागमेळने गानसंभितम् ॥
 चतुर्दशस्वराख्येते रागेरागे भवन्त्यमी ।
 पर्यायेण स्वरास्सप्त त्रिस्थानेनाधिकाः कश्चित् ॥
 ॥ इति श्रीमदभिनवभरताचार्यवाग्गेयकारतोदरमल्लतिमामात्यनन्दन
 रामामात्यनिर्मिते स्वरमेळकळानिधौ स्वरप्रकरणं द्वितीयम् ॥

स्वराणामथवक्ष्यन्ते ये मेळारागहेतवः ।

अभिव्यक्तिस्फुटा तेषां वीणायामेव दृश्यते ॥

तस्मान्निरूप्यते वीणा लक्ष्यलक्ष्यानुसारतः ।

दण्डश्शम्भुरुमातन्त्री ककुभः कमलापतिः ॥

इन्दिरा पत्रिका प्रह्ला तुम्बोनाभिस्सरस्वती

दारकोवासुकिर्जीवा सुधांशुस्तारिका रविः ॥
 सर्वदेवमयी तस्मात् वीणयं सर्वमङ्गला ।
 पुनीते विप्रहत्यादिपातकैः पतितं जनम् ॥
 दर्शनस्पर्शनेचास्य भोगस्वर्गापवर्गदे ।
 इति सङ्गीतनिपुणैः मुनिभिर्भरतादिभिः ॥
 वीणा प्रशंसिता तस्मात् श्लाघनीयतमामता ।
 धर्मार्थकाममोक्षाणामियमेव हि साधनम् ॥
 “गायति ब्राह्मणो वीणा गायिना”विति च श्रुतौ ।
 अश्वमेधप्रकरणे वीणैका धर्मसाधनम् ॥
 वीणावादानुरक्तेभ्यो राजभ्यो वैणिकाजनाः ।
 लभन्ते काङ्क्षितानर्थान् तस्मात् वीणाऽर्थसाधनम् ॥
 कामयन्तेपि गायन्तं स्त्रिय इत्युदितं श्रुतौ ।
 गानस्य कामहेतुत्वं गानोत्पत्तिस्तु वीणया ॥
 वीणावादनतत्त्वज्ञः श्रुतिजातिविशारदः ।
 ताळज्ञश्चाप्रयासेन मोक्षमार्गं समच्छति ॥
 इत्येवं याज्ञवल्क्येन वीणा मोक्षाय शंसिता ।
 सा च रुद्रप्रियत्वेन रुद्रवीणेति गीयते ॥

॥ इति वीणाप्रशंसा ॥

सा च वीणा त्रिभिर्भेदैर्युक्तालक्ष्ये प्रवर्तते ।
 तत्राद्या शुद्धमेळारूपा मध्यमेळा द्वितीयका ॥
 त्रितीया च्युतराजेन्द्रमेळवीणेति लक्षिता ।
 तिस्रोपिचैता वीणास्तु प्रत्येकं द्विविधा घताः ॥
 सर्वस्थाने तु निखिलैस्सर्वैर्युक्ता तु याभवेत् ।
 सा सर्वरागमेळाख्यवीणेति परिकीर्तिता ॥
 एकैकरागसम्बन्धि स्वरसंमेलनं यथा ।
 मध्येचालनसारीषु रागमेळा द्वितीयका ॥
 तन्त्री तृस्थानसारीभिर्योजिता सैकतं त्रिणा ।

सा मध्यमेळान्तर्भावात् पृथक् लक्ष्ये ण गृह्यते ॥
 शुद्धमेळा मध्यमेळा च्युतराजेन्द्र मेळका ।
 एतासांतिसृणांलक्ष्म कथ्यते लक्ष्ममार्गतः ॥
 तत्रादौ शुद्धमेळाख्यवीणालक्षणमुच्यते ।
 निर्मितायां प्रवीणेन शिल्पिना लक्ष्यवेदिना ॥
 वीणायामुपरिस्थाने चतस्रो लोहतन्त्रिकाः ।
 बद्धीयात्पार्श्वतस्तिस्रोऽधस्तादक्षिणभागतः ॥
 सप्तस्वेतासु तन्त्रीषु वक्ष्यामस्स्वरयोजनम् ।
 तत्रोपरिस्थिनानां तु तासां चतसृणामपि ॥
 आद्यायां स्थापयेत् षड्जमनुमन्द्राभिधानकम् ।
 अनुमन्द्रं पञ्चमन्तु द्वितीयायां निवेशयेत् ॥
 त्रितीयायां तन्त्रिकायां मन्द्रषड्जं प्रयोजयेत् ।
 कल्पयेच्च स्वरंतन्त्र्यां चतुर्थ्यां मन्द्रमध्यमम् ॥
 अथस्थानां त्रितन्त्रीणां स्वरयोजनमुच्यते ।
 प्रथमा मध्यषड्जेन समानश्रुतिरिष्यते ॥
 द्वितीया तन्त्रिकाज्ञेया मन्द्रपञ्चमसंमिता ।
 तृतीया मन्द्रषड्जेन संमिता कथिता बुधैः ॥
 एतास्तिस्रोपिपार्श्वस्थाः कथ्यन्ते श्रुतिसंज्ञकाः ।
 अथ सारीसन्निवेशं वक्ष्ये वैणिकसंमतम् ॥
 आद्यानुमन्द्रषड्जाख्य तन्त्र्यां शुद्धर्षभो यथा ।
 स्यात्तथा सारिकास्थाप्या प्रथमाथ द्वितीया ॥
 तत्तन्त्र्यां शुद्धगान्धारसिध्यै स्थाप्याथसारिका ।
 तृतीया सारिकास्थाप्या पूर्वतन्त्र्यां यथास्फुटम् ॥
 स्यात् साधारणगान्धारस्थाप्यासारी चतुर्थिका ।
 च्युतमध्यमगान्धारः पूर्वतन्त्र्यां यथा भवेत् ॥
 शुद्धमध्यमसिध्यर्थे पञ्चमी सारिका ततः ।
 निवेश्या पूर्वतन्त्र्यां षष्ठा स्थाप्याथ सारिका ॥

यथा व्यक्तस्तथा तन्त्र्यां च्युतपञ्चममध्यमः ।
 अथापराभिस्तिसृभिः तन्त्रीभिर्येस्वराः क्रमात् ॥
 एतासु षट्सु सारीषु जायन्ते तान् प्रचक्ष्महे ।
 पञ्चमेनानुमन्द्रेण युक्ततन्त्र्या द्वितीयया ॥
 शुद्धस्याद्वैवतः शुद्धौ निषादश्च ततःपरम् ।
 कैशिकाख्यनिषादोऽथ च्युतषट्ज निषादकः ॥
 शुद्धषट्जस्ततश्शुद्धऋषभषट् स्वराअमी ।
 पूर्वक्षिप्तासु सारीषु षट्सु जाता यथाक्रमम् ॥
 द्वितीययानयातन्त्र्या जातौ षट्जर्षभावुभौ ।
 शुद्धौमन्द्रौ प्रजायेते पुनस्तन्त्र्या तृतीयया ॥
 तस्मात् प्रयोगेन ग्राह्यौ जातौ तन्त्र्या द्वितीयया ।
 अनुमन्द्रस्वराः प्रोक्ता वक्ष्ये मन्द्रस्वरानथ ॥
 तृतीयया मन्द्रषट्ज तन्त्र्यास्युरनुमन्द्रवत् ।
 पूर्वासु षट्सु सारीषु क्रमाच्छुद्धर्षभस्तथा ॥
 शुद्धगान्धारकस्साधारणगान्धारकस्तथा ।
 च्युतमध्यमगान्धारश्शुद्धमध्यमसंज्ञकः ॥
 अनन्तरस्वरः प्रोक्तश्च्युतपञ्चममध्यमः ।
 तृतीयतन्त्र्याजातोऽपि प्रयोगेनैव गृह्यते ॥
 जायेते तौ पुनस्तन्त्र्या चतुर्थ्याथस्वरौयतः ।
 मन्द्रमध्यमतन्त्र्यातु चतुर्थ्यास्युरमीस्वराः ॥
 पूर्वासु षट्सुसारीषु च्युतपञ्चममध्यमः ।
 शुद्धपञ्चम नामा च ह्युत्तरं शुद्धधैवतः ॥
 ततश्शुद्धनिषादाख्य कैशिक्याख्यनिषादकः ।
 च्युतषट्जनिषादाख्य एते शुद्धस्वराः कृताः ॥

चतुस्तन्त्रीभिरेताभिस्तारीषदके पुरोदिते ।
अनुमन्द्राश्च मन्द्राश्च सर्वे जाताः स्वराः क्रमात् ॥
इति मेळप्रकारः ॥

स्वयम्भुवस्वराः केचित् स्वैस्यबुद्ध्या प्रकल्पिताः ।
तस्मात् प्रमाणयुक्तत्वं कर्तुं मार्गो निरूप्यते ॥
श्रुतयो द्वादशाष्टौ वा ययोरन्तरगोचराः ।
मिथस्संवादिनौ तौ तु स्वरौ सर्वत्र योजयेत् ॥
एवं रत्नाकरप्रोक्तो मार्गोऽयं संप्रदर्शितः ।
स्वरप्रमाणतां कर्तुं मार्गान्तरमथोच्यते ॥
चतुर्थतन्त्र्यां सम्भूतशुद्धोऽयं मन्द्रपञ्चमः ।
द्वितीयायां सारिकायां स्वयम्भूरिति कथ्यते ॥
तस्मात् द्वितीयसार्याये हितास्सर्वेऽपि तेस्वराः ।
स्वयम्भुवः प्रमाणस्य कर्तुं शक्या न चान्यथा ॥
द्वितीयसार्यां जातस्य तन्त्र्याचापि द्वितीयया ।
अनुमन्द्रस्य शुद्धस्य निषादस्य प्रमाणतः ॥
चतुर्थसार्यां सञ्जाते तन्त्र्याचापि तृतीयया ।
मन्त्रे शुद्धनिषादाख्ये सप्रमाणे कृतेत्यति ॥
चतुर्थसार्यां सञ्जातास्स्वरास्सर्वे स्वयम्भुवः ।
प्रमाणयुक्ताः केनापि न कर्तुं शक्यमन्यथा ॥
तृतीयसार्यां तन्त्र्यान्तु सञ्जातस्य द्वितीयया ।
च्युतषड्जनिषादस्य चानुमन्द्रप्रमाणतः ॥
षष्ठसार्यां समुत्पन्नास्स्वरास्सर्वे स्वयम्भुवः ।
प्रमाणयुक्तास्शक्यन्ते नान्यथा कर्तुमोजसा ॥
पञ्चम्यां सारिकायान्तु षड्जमध्यमसम्भवात् ।
तज्जानां प्रविभागाश्च ते सर्वे स्युस्स्वयम्भुवः ॥
पञ्चम्यां सारिकायान्तु तन्त्र्या जातस्य तुर्यया ।

मन्द्रस्य कौशिकाख्यस्य निषादस्य प्रमाणतः ॥
तृतीयायां सारिकायां सञ्जातस्य तुरीयया ।
तन्व्या मन्द्रस्य शुद्धस्य धैवतस्य प्रमाणतः ॥
आद्यसार्यां समुद्भूते तन्व्याचापि द्वितीयया ।
अनुमन्द्राभिधेः शुद्धे धैवते मानयोगिनि ॥
कृते सति समुत्पन्नास्सर्वे प्रामाणिकास्सराः ।
इदं प्रमाणं सारीषु षट्सुत्पन्नेस्वरावलेः ॥
प्रमाणनिर्णयं कर्तुं रामामात्येन दर्शितम् ।

इति प्रमाणस्वरप्रकरणम् ।

एतत् स्वरप्रमाणेन मध्येतारेऽनुतारके ।
स्थाने स्थाप्यास्सारिकास्युर्यथायोग्यं विचक्षणैः ॥
मध्यादिस्थानसारीषु जातास्तन्व्या तुरीयया ।
ग्राह्यास्स्वराः प्रयोगेषु नान्यतन्त्रीत्रयोद्भवाः ॥
ननु त्वया पुराप्रोक्तास्स्वरास्सर्वे चतुर्दश ।
स्वराणां द्वादशानां चाविक्षेपथ कृतोऽधुना ॥
काकल्याख्यनिषादस्यांतरगांधारकस्य च ।
उत्पत्त्यर्थं कथनोक्ते सारिके (द्वे) तदुच्यते ॥
काकल्यन्तरयोर्व्यक्त्यै स्थाप्येते सारिके यदि ।
तदासङ्कीर्णभावेन वादनेनानुकूलता ॥
तस्मान्नोक्ते पृथक्वाक्ये तदुत्पत्तिस्तु कथ्यते ।
च्युतमध्यमगान्धारसार्यनेकश्रुतिर्यथा ॥
काकल्यः स्यात्तद्योत्पत्तिरिति गानविदां मतम् ।
काकल्यन्तरसंयुक्तो रागस्स्यात् प्रस्तुतो यथा ॥
तथात्वेवं प्रकारेण तयोरुत्पत्तिरिष्यते ।
च्युतमध्यमगान्धारच्युतषड्जननिषादकौ ॥
क्रमादन्तरकाकल्यास्थाने प्रतिनिधिं विदुः ।

ध्वनेरल्पविशेषेण केचिल्लक्ष्यैकतत्पराः ॥
 एतदेवाभिसन्धाय कथितं शार्ङ्गसुरिणा ।
 अल्पप्रयोगस्सर्वत्र काकलीचान्तरस्वरः ॥
 लक्षिता शुद्धमेळारूपवीणालक्ष्यविदां मतम् ।
 इति शुद्धमेळः ।

अथोच्यते मध्यमेळवीणाया लक्षणं स्पुटम् ।
 अत्रैव शुद्धमेळारूपवीणायामुपरिस्थिता ॥
 आद्यतन्यनुमन्द्रारूपपञ्चमेनयुतायदा ।
 द्वितीया मन्द्रपङ्जेन तन्त्रिका संयुता यदि ॥
 मन्द्रपञ्चमसंयुक्ता तृतीया तन्त्रिका यदि ।
 तृतीया मन्द्रपङ्जेन तन्त्रिका चेत् समन्विता ॥
 तथा भवेत् मध्यमेळवीणा पार्श्वे त्रितन्त्रिका ।
 उपरिस्थत्रितन्त्रीभिस्समानश्रुतिका यदि ॥
 इति मध्यमेळवीणा ।

तदन्याच्युततन्त्रीषु मध्यपञ्चमतन्त्रिका ।
 स्यादच्युत महारायमेळवीणा मयोदिता ॥
 इति श्रीमदभिनवभरताचार्यवाग्गेयकारतोदरमल्लतिम्मामात्यनन्दन
 रामामात्यनिर्मिते स्वरमेळकळानिधौ वीणाप्रकरणं तृतीयम् ॥

एवं प्रपञ्चितं लक्ष्म वीणानां तिसृणामपि ।
 अनन्तरं प्रवक्ष्यामि रागमेळान्यथाक्रमम् ॥
 देशभाषाप्रसिद्धेन रागनाम्नाविशेषितान् ।
 तत्तद्रागप्रधानत्वान्मेळान् वक्ष्येकमादिमान् ॥
 लक्षणं लक्ष्यते पश्चादुद्देशः क्रियतेऽधुना ।
 सर्वेषु रागमेळेषु मुखारी मेळ आदिमः ॥
 ततो माळवरागस्य मेळश्च श्रीरागमेळकः ।

सारङ्गनाटमेळश्च मेळोहिन्दोळकस्य च ॥
 शुद्धरामक्रियामेळो देशाक्षी मेळकोऽपरः ।
 मेळः कन्नडगौळस्य शुद्धनाट्याश्च मेळकः ॥
 आहरीमेळकश्चैव नामरामक्रियापरः ।
 मेळश्शुद्धवराळ्याश्च रीतिगौळस्य मेळकः ॥
 वसन्तभैरवीमेळसंज्ञकस्तु प्रकीर्तितः ।
 केदारगौळमेळश्च हेजुजी मेळकस्ततः ॥
 मेळस्सामवराळ्याश्च रेवगुप्तेश्चमेळकः ।
 सामन्तनाममेळश्च काम्भोजीमेळकस्ततः ॥
 मेळाविंशतिरेवैते तेषां लक्षणमुच्यते ।
 शुद्धसप्तस्वरैर्युक्तो मुखारीमेळको भवेत् ॥
 अस्मिन् मेळे मुखारीच ग्रामरागाश्च केचन ।
 सम्मतश्शुद्ध इत्येष शार्ङ्गदेवविपश्चितः ॥

इति मुखारिमेळः ।

शुद्धास्सरिमपाश्शुद्धधैवतश्च ततःपरम् ।
 च्युतमध्यमगान्धारश्च्युतपड्जनिपादकः ॥
 एतैस्सप्तस्वरैर्युक्तस्सम्मतोरागवेदिनाम् ।
 मेळो माळवगौळस्य रामामाल्येन लक्षितः ॥
 अस्मिन् मेळे सम्भवन्ति ये रागास्तानथ ब्रुवे ।
 रागो माळवगौळारूपो ललितोभौळकस्तथा ॥
 सौराष्ट्रो घूर्जरीमेचभौलीच फलमञ्जरी ।
 गुण्डक्रिसिन्धुरामक्रिच्छायागौळः कुरञ्ज्यापि ॥
 रागः कन्नटवङ्गाळः तथा मङ्गळकैशिकः ।
 रागो मलहरीत्यादि रागाः केचित् भवन्त्यतः ॥

इति माळवरागमेळः ।

स्वरमेलकळानिधिः ।

शुद्धषड्जोऽथपञ्चश्रुत्युपभञ्ज तथापरः ।
 स्यात्साधारणगान्धारशुद्धोपञ्चममध्यमौ ॥
 पञ्चश्रुतिधैवतश्च कैशिक्याख्यनिषादकः ।
 एतैस्सप्तस्वरैर्युक्तः श्रीरागस्य च मेलकः ॥
 अस्मिन् मेले सम्भवन्ति येरागास्तानथ ब्रुवे ।
 श्रीरागो भैरवी गौळी धन्यासी शुद्धभैरवी ॥
 वेळावळी माळवश्रीः शङ्कराभरणोऽपि च ।
 आन्दोळी देवगान्धारी मध्यमादिस्तथापरा ॥
 एवमाद्याश्च कतिचिद्रागा मेलान् भवन्त्यतः ।
 इति श्रीरागमेलः ।

पञ्चश्रुत्युपभञ्जशुद्धषड्जमध्यमपञ्चमाः ।
 पञ्चश्रुतिधैवतश्च च्युतषड्जनिषादकः ॥
 च्युतमध्यमगान्धारः एतैस्सप्तस्वरैर्युतः ।
 सारङ्गनाटमेलोयं रामामात्येन लक्षितः ॥
 एतन्मेलकसम्भूतान् रागान् वक्ष्यामि कांश्चन ।
 सारङ्गनाटसावेरी तथासारङ्गभैरवी ॥
 नटनारायणी शुद्धवसन्तः पूर्वगौळकः ।
 स्यात् कुन्तळवराळी च भिन्नषड्ज स्तथैव च ॥
 नारायणीत्येवमाद्याः केचिद्रागा भवन्त्यतः ।
 इति सारङ्गनाटमेलः ।

श्रीरागमेले यलक्ष्म तत् स्याद्विन्दोळमेलके ।
 धैवतशुद्ध एवात्र विशेषोऽयं प्रदर्शितः ॥
 कांश्चित् तत्रोद्भवान् रागान् वक्ष्ये लक्षणसङ्गतान् ।
 हिन्दोळो मार्गहिन्दोळो भूपालादिपिरित्यमी ॥
 अन्ये च कतिचिद्रागास्सम्भवन्त्यत्र मेलकैः ।
 इति हिन्दोळमेलकः ।

शुद्धस्सरिपधाश्चैव च्युतमध्यमपञ्चमः ।
 च्युतमध्यमगान्धारः च्युतपड्जनिषादकः ॥
 शुद्धरामक्रियामेळस्यादेभिस्सप्तभिस्स्वरैः ।
 अत्रमेळे सम्भवन्ति येरागास्तानथ ब्रुवे ॥
 शुद्धरामक्रिया पालिराद्रदेशीच दीपकः ।
 इत्याद्यास्सम्भवन्त्यत्र मेळे रागाश्च केचन ॥
 इति शुद्धरामक्रियामेळः ।

पदच्छुच्युपभक्तशुद्धपड्जमध्यमपञ्चमाः ।
 पञ्चश्रुतिर्धैवतश्च च्युतपड्जनिषादकः ॥
 च्युतमध्यमगान्धारश्चैत्येतत्स्वरसंयुतः ।
 देशाक्षीमेळकः प्राक्तो रामामात्येन धीमता ॥
 देशाक्षिप्रमुखा रागा भवन्त्यत्र कचित् कचित् ॥
 इति देशाक्षिमेळः ।

देशाक्षीरागमेळस्य लक्षणं यदुदाहृतम् ।
 मेळे कन्नडगौळस्य तस्मात् भेदोस्ति कश्चन ॥
 कैशिक्याख्य निषादोऽत्र प्रयोज्यो लक्ष्यवेदिभिः ।
 अस्मिस्तु मेळे सज्जातान् रागान् कति च न ब्रुवे ॥
 एकः कन्नडगौळाख्यस्तथा घण्टारवोऽपि च ।
 शुद्धवङ्गाळनामा च छायानाटस्ततः परः ॥
 तथातु रुक्कतोडी च नागध्वनिरतः परः ।
 देवक्रियेत्येवमाद्या रागाः केचित् भवन्त्यतः ॥
 इति कन्नडगौळमेळः ।

शुद्धस्वरास्तुसमपाष्पदच्छुतचपभैवतौ ।
 च्युतमध्यमगान्धारश्च्युतपड्जनिषादकः ॥
 स्वररंमाभस्सयुक्तशुद्धैनाद्याश्च मेळकः ।
 शुद्धनाटीप्रभृतयो रागा अत्र भवन्ति च ॥
 इति शुद्धनाटीमेळः ।

शुद्धास्समपधाश्चैव पञ्चश्रुतचषभस्तथा ।
 साधारणोऽपि गान्धारश्च्युतषड्जनिपादकः ॥
 स्वरैरमीभिस्संयुक्त आहरीमेळको भवेत् ।
 आहरीप्रमुखा रागा भवेयुरिहमेळके ॥
 इत्याहरीमेळः ।

शुद्धास्समपधारिश्च च्युतषड्जनिपादकः ।
 साधारणोऽपि गान्धारस्वरैरेभिस्समन्वितः ॥
 नादरामक्रियाभेळस्तस्मिन् रागाश्च केचन ।
 नादरामक्रियामुख्यास्सम्भवन्ति कचित् कचित् ॥
 इति नादनामक्रियामेळः ।

शुद्धगान्धार इत्येतैरन्वितोयस्स्वरैर्भवेत् ।
 मेळश्शुद्धवराळ्याश्च तत्र शुद्धवराळके ॥
 अप्येव सम्भविष्यन्ति रागा देशविभेदतः ।
 इति शुद्धवराळिमेळः ।

शुद्धास्सरिगमापञ्च पञ्चश्रुतिकषैवतः ।
 कैशिक्याख्यनिषादश्चेत्यैर्गुक्तः स्वरैस्तुयः ॥
 सरीतिगौळमेळस्स्याद्रीतिगौळादयोऽत्र च ।
 रागाः केचित् भवन्तीति सम्मतं गानवेदिनाम् ।
 इति रीतिगौळमेळः ।

च्युतमध्यमगान्धारः कैशिक्याख्यनिषादकः ।
 शुद्धास्सरिमपाधश्च स्वरैरेभिस्समन्वितः ॥
 वसन्तभैरवीमेळः तस्मिन् रागाश्च केचन ।
 वसन्तभैरवीसोमरागप्रभृतयो मताः ॥
 इति वसन्तभैरवीमेळः ।

शुद्धाश्च समपाः पञ्चश्रुतीचर्षभधैवतौ ।
 च्युतमध्यमगान्धारश्च्युतषड्जनिपादकः ॥

केदारगौळमेळः स्यात् स्वरैरेभिस्सम्भवितः ।
तस्मिन् केदारगौळश्च स्यान्नारायणगौळकः ॥
एवमाद्यास्तम्भवन्ति मेळे रागाः कचित् कचित् ।

इति केदारगौळमेळः ।

मेळाः पञ्चशुविभोक्ता काकलयन्तरवर्जिताः ।
काकलयन्तरसंयुक्तान् पञ्चमेळान् प्रचक्ष्यहे ॥
शुद्धौ च पद्मजकषभौ शुद्धाश्च मपधास्तथा ।
गान्धारोऽन्तरसंहश्च काकल्याख्यनिपादकः ॥
एतावत्स्वरसंयुक्तो हिज्जीमेळको भवेत् ।
इत्येष शार्ङ्गदेवस्य सम्मतो मार्गवेदिनः ॥

इति सामवराळमेळः ।

शुद्धास्सरिपमाशुद्धनी गान्धारकोऽन्तरः ।
एतैस्सप्तस्वरैरेवगुप्तिमेळ उदाहृतः ॥
तस्मिन् रागे रेवगुप्तिशुद्धरागाश्च केचन ।
रजाकरे च मेळानां शार्ङ्गदेवेन लक्षिताः ॥

इति रेवगुप्तिमेळः ।

रिधौपद्शुतिकौचैव काकलयन्तरकौन्तिगौ ।
शुद्धपद्मजमप एतैस्सप्तमितो हि स्वरैर्यदा ॥
तदा सामन्तमेळस्यात्तत्र रागास्तदादयः ।

इति सामन्तमेळः ।

गनीचान्तरकाकलयौ रिधौ पञ्चशुक्ती तथा ।
तेषां शुद्धास्तु समपाद्येतैः काम्भोजिमेळकः ॥
काम्भोजिपञ्चरागा मेळेस्मिन् सम्भवन्ति हि ।

इति काम्भोजिमेळः ।

लक्षिता विंशतिमेळाः गान्धेस्तुतिर्यता अमी ।
पक्षद्वयन्तु वीणायां वक्ष्यते लक्ष्यसम्मिताम् ॥

ग्राहत्वंतरकाकल्यौ स्वररूपे पृथक् पृथक् ।
 पक्षोपं प्रथमस्तत्र मेळास्तुतिप्रतिभुवम् ॥
 अन्तरस्तत्र काकल्यो ग्राहाः प्रतिनिधिः क्रमात् ।
 च्युतमध्यमगान्धारश्चन्द्रतमङ्ग निपादकः ॥
 जयं द्वितीयः पक्षोऽनयोः पञ्चदशरभुताः ।
 शेपाः पञ्चदश स्वेषु पञ्चलीनास्तदुच्यते ॥
 वसन्तभैरवीमेळे लीलोलीलुज्जिमेळकः ।
 अथस्यामवराळ्याश्च मेळोपं प्राणुदीरितः ॥
 अत्र प्रतिनिधेः पक्षे मुखारीमेळपूर्वकः ।
 केदारगौळमेळान्ता मेळाः पञ्चदशरभुताः ॥
 इति श्रीमदानेनवधरताचार्यवाग्गेयकारतोदरमहोत्तमामाल
 निमितस्वरमेळकळानिधौ मेळप्रकरणं चतुर्थम् ॥

एतेषु नाव ते रागा उच्यन्ते यथाया अपि ।
 अधमाश्चापि सकलाः कथयन्ते ते विवेकतः ॥
 मुखारी गुडनाटी च तथा माळवरागकः ।
 ततश्चन्द्रवराळी च गुजरी ललितस्तदा ॥
 गुडरागकियागुडवसन्तो भैरवी तथा ।
 हिन्दोळरागश्चश्रीरागः रागः कञ्जगौळकः ॥
 सामन्तरागो देशाक्षी धन्यासी शैलिकेति च ।
 आहरीचापि मयहारी माळवभीरवः परम् ॥
 सारङ्गनाटिरितोतास्सू रामाशोचमोतमाः ।
 असङ्कीर्णतमालोके रागाविशतिरेव च ॥
 गीतप्रबन्धकालापठाययोग्या भवन्ति हि ।
 इत्युत्तरागाः ।

केदारगौळः काकभोजी यद्वाळः कञ्जद्वयः ।
 मेळाहरिर्मध्यमादिनारणी शैतिगौळकः ॥

नादरायक्रियापाडिर्धुपाळीरैवशुद्धिकः ।
 गुण्डक्रियाहिजुनीच वसन्तादिश्च भैरवी ॥
 रागस्ताम्रराज्येस्येते पञ्चदशैव च ।
 रागप्रबन्ध (संख्या) हर्मिध्वमाज्ञाव्यक्तस्तथा ॥
 इति मध्यमरागः ।

सौराष्ट्रेष्वेव बोली च छायागौळकुरजिकौ ।
 सिन्धुरागक्रियागौडी पाडीमङ्गळकैशिकः ॥
 पूर्वगौळिसोमराग आन्दोळी मन्त्रमञ्जरी ।
 शङ्कराभरणं देवगान्धारी दीपकस्तथा ॥
 नटनारायणीशुद्धभैरवीभिन्नपङ्कजः ।
 स्यात् कुन्तलवराळी च रागस्तारश्रुभैरवी ॥
 शुद्धवङ्गाळको नागध्वनिर्घण्टारवस्तथा ।
 मार्गहिन्दोळकञ्जायागादिरेवक्रियापि च ॥
 नारायणीगौळरागौ ततसेताधीवराळको ।
 तुल्यकतोडीरागश्च रागस्तावेरिका तथा ॥
 आर्द्धदेवीत्यादयश्च रागास्तुरधमाः क्रमात् ॥
 सर्वेष्वेतत् पुरोक्तेषु मध्यमेपूतमेषु च ।
 अन्तर्भूतश्च सङ्कीर्णो पानरभ्रामकाश्च ते ।
 ठायाताम्रमन्थानामयोग्यायहुळाश्च ते ॥
 तस्माच्चतेपरिग्राह्यरागसङ्गीतकोविदैः ।

इत्यमरागाः ।

देक्षिरागश्च सकल पङ्कजायसहस्रवाः ।
 ग्राह्यगन्थासमन्त्रादिवाद्ययौढवपूर्णकाः ॥
 देशित्यास्तर्करागेषु भवन्ति न भवन्ति च ।
 तथापि लक्ष्यमाश्रित्य लक्ष्यज्ञानमुत्स्य च ॥
 विशत्पुस्तमरागाणामसङ्कीर्णस्वरुपिणाम् ।

मध्यमानां तथा पञ्चदशानाञ्च ततः परम् ॥

अधमानां च केषां च लक्षणं लक्ष्यतेऽधुना ।

संपूर्णस्वरसंयुक्तपङ्जन्यासग्रहांशकः ॥

योगेयः पश्चिमेयामे नाटिरागस्त उच्यते ।

इति नाटिरागः ।

पङ्जांशासग्रहापङ्जन्यासतां सङ्गता तु या ।

सर्वयामेषु या गेया सावराळीतिकीर्तिता ॥

इति वराळरागः ।

सारङ्गनाटी संपूर्णा सन्यासासग्रहापिच ।

पङ्जांशन्याससंपूर्णो गेयोमाध्यन्दिनात्परम् ॥

इति शुद्धरामक्रियारागः ।

सग्रहासांशिकां पङ्जन्यासांसंपूर्णतांगता ।

मुखारी सर्वसमये गातुं योग्याप्रकीर्तिता ॥

इति मुखारीरागः ।

संपूर्णा भैरवीरागस्तन्यासस्सांशकोमतः ।

पङ्जग्रहस्तथानेयो यामे यः पश्चिमे च सः ॥

इति भैरवीरागः ।

सन्यास आहरीरागः सांशपङ्जग्रहोपिच ।

संपूर्णश्चरनेयामे गातव्योऽसौविचक्षणैः ॥

इत्यहरीरागः ।

सामन्तरागपङ्जांशः पङ्जन्यासश्च सग्रहः ।

दिनस्वचरनेयामे गेयस्संपूर्णतायुतः ॥

इति सामन्तरागः ।

निन्यासांसग्रहोपेतः रागः कनडगौळकः ।

संपूर्णोपि कदाचित्स्यात् आरोहे त्यक्तमध्यमः ॥

गेयोद्वः पश्चिमेयामे (उत्कळाना)मतिप्रियः ।

इति कनडगौळः ।

सन्यासस्सग्रहः पूर्णोदेशाक्षीरागं उच्यते ।

आरोहेमनिवर्जोसौ पूर्वयामे च गीयते ॥

इति देशाक्षी ।

इत्युत्तमसंपूर्णदशमध्यमं सग्रहन्यासा ।

बौलिकस्स्यात् पाडवी सा च गातव्या दिनस्यादिभागतः॥

इति बौळरागः ।

रागश्शुद्धवसन्ताख्य सन्यासस्सग्रहोपिच ।

गीयते सर्वयामेषु सर्वदा मङ्गलप्रदा ॥

इति माळमश्रीः ।

पवर्जिता रिग्रहांशन्यासापाडविका(नवत्) ।

कदाचिद्वरोहे सा युता सा घूर्जरी भवेत् ॥

दिनस्य प्रथमे यामे गेया सा गानकोविदैः ।

इति घूर्जरी ।

सग्रहासन्यासंयुक्ता ललिता पञ्चमोत्थिता ।

पाडवी प्रथमे यामे गेया सा शोभनप्रदा ॥

इति ललिता ।

इत्युत्तमपाडवाः पञ्च ।

हिन्दोळकोरिधत्युक्त औडवस्सग्रहांशकः ।

सन्यासश्शुभदोगेयः सरागस्सार्वकालिकः ॥

इति हिन्दोळः ।

धैवतांशग्रहन्यासो रागो मालहरिसंज्ञकः ।

औडवो गनिवर्जोसौ प्रभाते गीयते बुधैः ॥

इति मल्हरी ।

रागो धन्याससंज्ञो यो बहुशो रिधवर्जितः ।

गेयः प्रातरसौ तत्रैः सर्वासांशग्रहौडवः ॥

इति धन्यासी ।

रागो माळवगौळश्च निन्यासोऽग्रहो मतः ।

औडवो रिपवर्जश्च कदाचिद्रिपसंयुतः ॥

गेयस्सायाहसमयो रागानामुत्तमोत्तमः ।

इति माळवगौळः ।

श्रीरागस्सग्रहस्सांशस्सन्यासो गधवर्जितः ।

औडवोऽपि भवेद्रागः कदाचित् गधसंयुतः ॥

सायाहे गीयतामेषस्सर्वसंपत्प्रदायकः ।

इति श्रीरागः ।

इत्युत्तमौडवाः पञ्च ।

केदारगौडस्संतूर्णो निन्यासो रिग्रहोऽपि च ।

निपादांशश्चतुर्थोऽहं प्रहरे गीयते बुधैः ॥

इति केदारगौळः ।

नादरामक्रियारागो षड्जन्यासस्तु सग्रहः ।

षड्जांशस्तु संपूर्णो गेयो यामे तुरीयके ॥

इति नामक्रिया ।

सन्यासा सग्रहा सांशस्संपूर्णापि कचिद्भवेत् ।

आरोहे मानवर्जासौ काम्भोजी सायमीरिता ॥

इति काम्भोजी ।

षड्जांशा सग्रहा षड्जन्यासा सामवराळिका ।

संपूर्णा सर्वदा गेया सामवेदसमुद्भवा ॥

इति सामवराळी ।

रीतिगौळो निपादांशो निन्यासग्रह एव च ।

संपूर्णो गीयते सायं मुखारी मेळमाश्रितः ॥

इति रीतिगौळरागः ।

हिज्जिरागसंपूर्णो मन्यासो मग्रहांशकः ।

गेयोद्धि पश्चिमे यामे काकलयन्तरभूषितः ॥

इति हिज्जिरागः ।

गांशो नारायणीरागो गांधारन्यासकग्रहः ।

संपूर्णा प्रातस्त्रेयावरोहरेच्युतावचित् ॥

इति नारायणी ।

पूर्णा वेळावळीरागो धन्यासस्तु धक्कग्रहः ।

कवचिद्रिसाभ्यान्मूनः स्वाददरोह सः प्रभातजः ॥

इति वेळावळी ।

इति मध्यमरागेषु संपूर्णोऽष्टौ ।

रागः कलडवंगालो गांधारग्रहगंगांशकः ।

गन्यासकृषभन्यूनः प्रातर्गेयस्सपाढवः ॥

इति कलडवंगालः ।

वाळिरागस्तु संन्यास सांशपडजग्रहस्समृतः ।

तुरीययामे गेयोसौ नही नप्पाडवोमतः ॥

इति पाळीरागः ।

वसन्तभैरवीरागस्संन्यासः पञ्चमोज्ज्वलः ।

संग्रहपडजकन्यासः प्रातर्गेयस्सपाढवः ॥

इति वसन्तभैरवी ।

सांशो गुंडक्रिया रागस्संग्रहन्यासपाढवः ।

धवर्जितः पूर्वयामेगेयो धैवतयुक्कवचित् ॥

इति गुंडक्रिया ।

इति मध्यमरागेषु पाढवाश्चत्वारः ।

मध्यमादिर्मग्रांशो मन्थाशोरिधवर्जितः ।

औडवा पश्चिमयामे दीनस्य परिगीयते ॥

इति मध्यमादिरागः ।

भूपाळिरागस्संन्यासस्सांशस्सग्रह एव च ।

मनिलोपादौढवस्स्यात् प्रातःकाले च गीयते ॥

इति भूपाळी ।

रिग्रहेरेवगुप्तिस्स्याद्रिन्यासोमनिवर्जितः ।

औढवश्चरमेयामे दिवसस्य न गीयते ॥

इति रेवगुप्तिः ।

मध्यमरागेषु औढवरागास्त्यः ॥

इति मध्यमरागाः ।

अथाधामनां रागाणां केषांचिल्लक्ष्म कथ्यते ।

सावेरिरागो धन्यासो धांशोधग्रह एव च ॥

औढवस्सपलोपेने प्रगेगेयो विचक्षणैः ॥

इति सावेरिरागः ।

घंटारवो धैन्तांशो धग्रहन्यास एव च ।

गलोपात्पाढवः प्रोक्तस्सर्वकाले प्रगीयते ॥

इति घंटारवः ।

रागोनागध्वनिः पूर्णस्सषड्जस्सग्रेपि च ।

षड्जन्यासो गीयतेसौ सर्वदा गीतकोविदैः ॥

इति नागध्वनीः ।

सन्यासस्सग्रहस्सांश रागस्संपूर्ण एव च ।

सोमरागस्सदागेयो मंद्रमध्यमभूषितः ॥

इति सोमरागः ।

पश्चमांशग्रहन्यास आंदोळीराग ईरितः ।

निगपांशप्पाढवोयं मध्यमादिसमुज्ज्वलः ॥

इत्यांदोळी ।

शंकराभरणोरागस्संपूर्णस्सांशकस्मृतः ।

षड्जन्यासग्रहस्सोयं सान्तश्चायमाश्रितः ॥

○ इति शंकराभरणः ।

भिन्नपङ्जाख्य रागोयं संग्रहः परिकीर्तितः ।
 षड्जन्यासष्पाडयोयं मलोपात् गीयते सदा ॥
 एवं प्रकारेणोन्नेया रागाश्शेषा विचक्षणैः ।
 अतिसंकीर्णभावेन नास्माभिर्लक्षिताः क्वचित् ॥
 इत्यधमरागाः ॥

गानोपयोगिनां लेखत् प्रबन्धानांतु लक्षणम् ।
 रत्नाकरे शार्ङ्गदेव सूरिणा कथितम् स्फुटम् ॥
 गान्धर्वमखिलश्चापि तत्रैव स्फुटमीरितम् ।
 तत एवावगन्तव्यः तस्मान्नकथितं मया ।

शाकेनात्र धराधराब्धिधरणीगण्येयसाधारणे
 वर्षे श्रावणमासि निर्मलनरे पक्षे दशम्यां तिथौ ।
 अविनिर्मितस्वरतत्तत्तद्भीतरत्नाकरात्
 सोयं मेळकळानिधिर्मतिमता माकल्पमाकल्पताम् ॥
 इति श्रीमदभिनवभरताचार्यवागेयकारतोदरमल्लतिम्मामात्य-
 नन्दन रामामात्यनिर्मिते स्वरमेळकळानिधौ रागप्रकरणम्
 पञ्चमं संपूर्णम् ॥

Handwritten text at the top of the page, possibly a title or header.

Handwritten text in the upper middle section of the page.

Handwritten text in the middle section of the page.

Handwritten text in the lower middle section of the page.

Handwritten text in the lower section of the page.

Handwritten text at the bottom of the page, possibly a signature or footer.